

Источник: «Народная газета» - 2013-05-30

Брэсцкай Бібліі — 450 гадоў

Гэтымі днямі на тэрыторыі Мемарыяльнага комплексу “Брэсцкая крэпасць-герой” ладзяцца прымеркаваныя да падзеі мерапрыемствы.

Тут праходзіць міжнародны круглы стол на тэму “Брэсцкая Біблія — унікальны помнік XVI стагоддзя”.

Брэсцкая Біблія, назва якой паходзіць ад месца выдання, вядомая таксама як Радзівілаўская Біблія, была выдадзена на сродкі Мікалая Радзівіла “Чорнага” ў 1563 годзе.

Асобнікі помніка беларускага кнігадрукавання XVI стагоддзя захоўваюцца ў Расійскай дзяржаўнай бібліятэцы ў Маскве, Цэнтральнай бібліятэцы АН Літвы і ў Ягелонскай бібліятэцы ў Кракаве. Няпоўны экзэмпляр захоўваецца і ў Цэнтральнай навуковай бібліятэцы імя Якуба Коласа НАН Беларусі.

Вядомы брэсцкі майстар-эмальер Мікалай Кузьміч па спецыяльным заказе вырабіў 50 памятных бронзавых медалёў у гонар 450-годдзя Брэсцкай Бібліі.

Ірына АРЛОВА